



முதலமைச்சர் மு.க. ஸ்டாலின் அவர்கள் நேற்று முன்தினம் (15.9.2023) காஞ்சிபுரம் மாவட்ட ஆட்சியர் அலுவலக வளாகத்தில் தந்தை பெரியார் அவர்களின் பிறந்தநாளை (17.9.2023) முன்னிட்டு தந்தை பெரியார் அவர்களின் திருவுருவச் சிலைக்கு மலர்மாலை அணிவித்து, மலர்தூவி மரியாதை செலுத்தினார். இந்நிகழ்வின்போது, குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ. அன்பரசன், க.சுந்தர் எம்.எல்.ஏ. நாடாளுமன்ற உறுப்பினர் ஜி.செல்வம், சட்டமன்ற உறுப்பினர்கள் சி.வி.எம்.பி. எழிலரசன், கு. செல்வப்பெருந்தகை, தலைமைச் செயலாளர் சிவதாஸ்மீனா, வளர்ச்சி ஆணையர் / முதலமைச்சரின் கூடுதல் தலைமைச் செயலாளர் நா. முருகானந்தம், நிதித்துறை முதன்மைச் செயலாளர் த. உதயச்சந்திரன், காஞ்சிபுரம் மாவட்ட ஆட்சித் தலைவர் திருமதி கலைச்செல்வி மோகன் ஆகியோர் உடனிருந்தனர்.



**தி.மு.க.**  
**இளைஞர் அணி**

கலைஞர்  
**100**  
1924 - 2023

**மாவட்ட - மாநகர அமைப்பாளர்கள் ஆலோசனைக் கூட்டம்**  
**இளைஞர் அணி செயலாளர் உதயநிதி ஸ்டாலின் அறிவிப்பு**

தி.மு.க இளைஞர் அணியின் மாவட்ட - மாநகர அமைப்பாளர்கள் ஆலோசனைக் கூட்டம் வருகிற 17-9-2023 ஞாயிற்றுக்கிழமை அன்று காலை 10.30 மணியளவில் வேலூர் மாநகராட்சி புதிய பேருந்து நிலையம் பின்புறம் அமைந்துள்ள பாப்பிஸ் அனுகுலா ரெசிடென்சி அரங்கில், எனது தலைமையிலும் மாநிலத் துணைச் செயலாளர்கள் எஸ்.ஜோயல், இன்பா ஏ.என்.ரகு, நா.இளையராஜா, ப.அப்துல் மாலிக், கே.இ.பிரகாஷ், க.பிரபு கஜேந்திரன், பி.எஸ்.சீனிவாசன், ஜி.பி.ராஜா மற்றும் சி.ஆனந்த்குமார் ஆகியோர் முன்னிலையிலும் நடைபெற உள்ளது.

இக்கூட்டத்தில் கழக இளைஞர் அணியின் மாவட்ட - மாநகர அமைப்பாளர்கள் அனைவரும் தவறாமல் கலந்துகொள்ளுமாறு கேட்டுக் கொள்ளப்படுகிறார்கள்.

**வொருள் :**

- ❖ முத்தமிழறிஞர் கலைஞர் நூற்றாண்டை முன்னிட்டு மாரத்தான் போட்டிகள், பேச்சுப்போட்டிகள் நடத்துவது, கலைஞர் நூலகம் அமைப்பது.
- ❖ இளைஞர் அணி மாநில மாநாடு மற்றும் செயல்வீரர்கள் சபை.



“அன்பகம்”  
சென்னை - 18.  
நாள் : 15-09-2023.

**உதயநிதி ஸ்டாலின்**  
செயலாளர், தி.மு.க. இளைஞர் அணி

## பேரறிஞர் அண்ணாவழியே தளபதி ஆட்சி!



- பெரியாரைத் தலைவரெனப் பெருமை  
யுடன் ஏற்றுக் கொண்டு/  
புகுத்தறிவுப் பாதைவழி பீடுறவே  
நிலையாய் நின்றே //  
எரியொக்கும் கருத்தாலே எதிர்ப்பாரை  
எதிர்த்து வென்று/  
வெற்றிதனைப் பெற்றவரே வீரர்க்கும்  
அண்ணா என்பார் !//  
அரியொக்கும் முழக்கத்தால் ஆரியத்தை  
ஓட வைத்தார் !/  
அன்பாலே கழகத்தின் காளையர்க்கே  
அண்ணன் ஆனார் !//  
விரிகின்ற கண்ணசைவில் விலகாமற்  
கழகம் காத்து/  
வெல்கலைஞர் கைகொடுத்துப் பிரிந்து  
சென்றார் வையம் விட்டே !//

- பொங்குதமிழ் நாடுபெயர் பொற்புறவே  
புலர வேண்டி/  
புடவிதமிழ் நாடகத்தே சங்கரனார்  
உண்ணா மாய்ந்தார் //  
தங்கடனாய் அரசேறித் தமிழ்நாடென்  
பெயரும் வைத்தே/  
தமிழினத்தின் மகிழ்பொழிவு வெள்ளத்  
தில் நீந்திச் சென்றார் !//  
சொங்கதிப்போல் ஒளியூட்டி இனத்தமிழர்  
வாழ்வும் ஓங்க/  
ஈராண்டே ஆண்டாலும் இனப்பகையை  
அண்ணா வென்றார் //  
தங்கமகன் கலைஞருடை ஆட்சியினைப்  
போன்றும் இன்று/  
தளபதியின் ஆட்சியதும் அறிஞரண்ணா  
வழியே ஆகும் !//

**புலவர் பழ.தமிழாளன்,**  
இயக்குநர் பைந்தமிழியக்கம்,  
திருச்சிராப்பள்ளி.

1 கோடியே 6 இலட்சத்து 50 ஆயிரம் மகளிர் பயன்பெறும்

## ‘கலைஞர் மகளிர் உரிமைத் திட்டம்!’

**காஞ்சிபுரத்தில் நடைபெற்ற எழில்மிகு விழாவில் - முதல்வர் மு.க.ஸ்டாலின் தொடங்கி வைத்தார்!**

காஞ்சிபுரம், செப். 17-  
முதலமைச்சர் மு.க. ஸ்டாலின் அவர்கள், பேரறிஞர் அண்ணா அவர்களின் பிறந்தநாளை நேற்று முன்தினம் (15.9.2023) காஞ்சிபுரம், பச்சையப்பன் ஆடவர் கல்லூரி வளாகத்தில் நடைபெற்ற விழாவில், 1 கோடியே 6 இலட்சத்து 50 ஆயிரம் மகளிர் பயன்பெறும் வகையில், மகளிருக்கு மாத்திரத்தோடும் ரூ.1000/ வழங்கிடும் கலைஞர் மகளிர் உரிமைத் திட்டத்தை தொடங்கி வைத்தார்.

இத்திட்ட தொடக்கத்தின் அடையாளமாக 13 மகளிருக்கு வங்கி பற்றி அட்டைகளை வழங்கினார்.

அதன் விபரம் வருமாறு:-  
நிதிநிலை அறிக்கையில் மகளிர் உரிமைத் தொகை திட்டம் பற்றிய அறிவிப்பு

தமிழ்நாடு அரசின் 2023-24ஆம் ஆண்டிற்கான நிதி நிலை அறிக்கையில், “மகளிர் குடும்பச் சொத்துரிமையும், உள்ளாட்சி அமைப்புகளில் தனி இடஒதுக்கீடு அளித்தது முதல், தற்போது கட்டணமில்லாப் பேருந்து பயணம் வழங்கியது வரை, மகளிரின் நலன் காத்து அவர்களது உரிமைகளை நிலைநாட்டுவதில் எப்போதும் அக்கறையுடன் இவ்வரசு செயல்பட்டு வருகிறது. அந்த வரிசையில் குடும்பத் தலைவிகளுக்கு மாதம் 1,000 ரூபாய் வழங்கப்படும் என்ற தேர்தல் வாக்குறுதியில் அறிவித்தபடி, தகுதிவாய்ந்த குடும்பங்களின் குடும்பத் தலைவிகளுக்கு வரும் நிதியாண்டில் மாதம் 1,000 ரூபாய் உரிமைத் தொகையாக வழங்கப்படும். வரலாற்றுச் சிறப்புமிக்க இந்தத் திட்டம் முத்தமிழறிஞர் கலைஞர் அவர்களின் நூற்றாண்டான இந்த ஆண்டில், திராவிட இயக்க மாதம் எனச் சொல்லத் தக்க செட்டம்பர் மாத்தில்த, தாய்த் தமிழ்நாட்டின் தலைமகன் பேரறிஞர் பெருமகன் அறிஞர் அண்ணா அவர்களின் பிறந்தநாளை செட்டம்பர் மாதம் 15 ஆம் நாள் முதலமைச்சர் அவர்களால் தொடங்கி வைக்கப்படும்” என்று அறிவிக்கப்பட்டது.

**மகளிர் உரிமைத் தொகை வழங்கும் திட்டம்**  
**முதலமைச்சர் விளக்கம்!**

முதலமைச்சர் அவர்கள் 27.3.2023 அன்று தமிழ்நாடு சட்டமன்றப் பேரவையில், இத் திட்டத்தைச் செயல்படுத்துவது குறித்து அளித்த விளக்கத்தில், “மகளிர் உரிமைத் தொகைத் திட்டம்” இரண்டு நோக்கங்களைக் கொண்டது. பிரதிபலன் பாராமல் வாழ்வுமேலும் ஓயாமல் உழைத்துக்கொண்டிருக்கும் பெண்களின் உழைப்புக்குக் கொடுக்கும் அங்கீகாரம் முதன்மையானது. அடுத்து, ஆண்டுக்கு 12 ஆயிரம் ரூபாய்

உரிமைத் தொகை என்பது, பெண்களின் வாழ்வாதாரத் திற்கு உறுதுணையாக இருந்து, வறுமையை ஒழித்து, வாழ்க்கைத் தரத்தை உயர்த்தி, சுயமரியாதையோடு சமூகத்தில் அவர்கள் வாழ்வதற்கு உறுதுணையாக இருக்க வேண்டும் என்பதாகும்.

மகளிரின் சமூகப் பாங்களிப்பை அங்கீகரிக்கும் விதமாக அறிவிக்கப்பட்டிருக்கும் மாதம் ஆயிரம் ரூபாய் என்பது, குடும்பத் தலைவிகளுக்கு அவ்வாறு வங்கிக் கணக்கில் நேரடியாகச் செலுத்தப்படும், நடைபாதையில் வணிகம் செய்திடும் மகளிர், அதிகாலையில் கடற்கரை நோக்கி விரைந்திடும் மீனவ மகளிர், கட்டுமானத் தொழிலில் பணிபுரியும் மகளிர், சிறிய கடைகள், வணிகம் மற்றும் சிறுதொழில் நிறுவனங்களில் சொந்த ஊதியத்தில் பணிபுரியும் மகளிர், ஒரே நாளில் ஒன்றுக்கு மேற்பட்ட இல்லங்களில் பணிபுரியக்கூடிய பெண்கள் என பல்வேறு வகைகளில் தங்கள் விலைமதிப்பில்லா உழைப்பைத் தொடர்ந்து வழங்கி வரும் பெண்கள் இந்தத் திட்டத்தால் பயன்பெறுவார்கள் என்றும், இந்த மகத்தான ‘கலைஞர் மகளிர் உரிமைத் திட்டம்’ ஏறத்தாழ ஒரு கோடி குடும்பத் தலைவிகளுக்கு, மாதம் ஆயிரம் ரூபாய் வழங்கிடும் வகையில் அமைந்திடும் என்றும் அறிவித்தார்.

சமூகாயத்தில் உள்ள விளிம்பு நிலை மக்களாகிய சாலையோரங்களில் குடியிருப்போர், பழங்குடியினர், தாய்மைப் பணியாளர்கள் மற்றும் இதர ஆதரவற்றோர் இந்தத் திட்டத்தில் பயன் அடைவதை மாவட்ட ஆட்சியர்கள் உறுதி செய்ய வேண்டும் என்றும், அவர்களிடம் குடும்ப அட்டை, ஆதார் அட்டை போன்ற தரவுகள் இல்லையென்றாலும் கூட, அவற்றைப் பெறுவதற்கு உரிய வழிவகை செய்து, கலைஞர் மகளிர் உரிமைத் தொகை அவர்களுக்குக் கிடைப்பதற்கு உதவி புரிய வேண்டும் என்றும், எந்தவொரு தகுதியான பயனாளியும் விடுபட்டுவிடக்கூடாது என்றும் தமிழ்நாடு முதலமைச்சர் அவர்கள் மாவட்ட ஆட்சித் தலைவர்கள் மற்றும் அரசு உயர் அலுவலர்களை அறிவுறுத்தி இருந்தார்.

**தருமபுரியில் விண்ணப்பப் பதிவு விளக்கம்!**

தருமபுரி மாவட்டம், தொப்புர் அரசு மேல்நிலைப் பள்ளியில் கலைஞர் மகளிர் உரிமைத் திட்டப் பயனாளிகளின் விண்ணப்பங்களைப் பதிவு செய்யும் முகாமினை தமிழ்நாடு முதலமைச்சர் அவர்கள் 24.7.2023 அன்று தொடங்கி வைத்தார்.

இந்தத் திட்டத்தில் மாநிலம் முழுவதும் விண்ணப்பங்கள்

பெற 24.07.2023 முதல் 4.08.2023 வரை முதல் கட்டமாகவும், 5.08.2023 முதல் 14.08.2023 வரை இரண்டாவது கட்டமாகவும், மேற் சொன்ன இரண்டு கட்டங்களிலும், விடுபட்டவர்களுக்கு 18.8.2023 முதல் 20.8.2023 வரை சிறப்பு முகாம் வழியாகவும் விண்ணப்பங்கள் பெறப்படும் பதிவு செய்யப்பட்டன.

கலைஞர் மகளிர் உரிமைத் திட்டத்தில் இணைந்து கொள்ள 1 கோடியே 63 லட்சம் விண்ணப்பங்கள் அரசிற்கு வந்துள்ளன. அவற்றில் தகுதியுள்ள

1 கோடியே 6 லட்சத்து 50 ஆயிரம் விண்ணப்பங்கள் தேர்வு செய்யப்பட்டு, அவர்களுக்கு கலைஞர் மகளிர் உரிமைத் திட்டத்தின் கீழ் மாத்திரத்தோடும் ரூ.1000/- அவர்களது வங்கிக் கணக்கில் நேரடியாகச் செலுத்தப்படும்.

விண்ணப்பதாரர்களின் விண்ணப்ப முடிவு நிலை குறித்த குறுஞ்செய்தி விண்ணப்பதாரர்களின் பதிவு செய்யப்பட்ட கையேபி எண்ணிற்கு 18.09.2023 முதல் அனுப்பி வைக்கப்படும்.

**கலைஞர் மகளிர் உரிமைத் திட்டத்தை தொடங்கி வைத்தல்!**

பேரறிஞர் அண்ணா அவர்கள் பிறந்த நாளான நேற்று முன்தினம், அவர் பிறந்த காஞ்சிபுரத்தில் தமிழ்நாடு முதலமைச்சர் அவர்கள், 1 கோடியே 6 இலட்சத்து 50 ஆயிரம் மகளிர் பயன்பெறும் வகையில், மாத்திரத்தோடும் ரூ.1000/வழங்கிடும் தமிழ்நாட்டின் வரலாற்றில் மிகப் பெரிய திட்டமான கலைஞர் மகளிர் உரிமைத் திட்டத்தை தொடங்கி வைத்து, 13 மகளிருக்கு வங்கி பற்றி அட்டைகளை வழங்கினார். இந்தத் திட்டத்திற்காக இந்த ஆண்டுக்கு கொண்டனர்.

7 ஆயிரம் கோடி ரூபாய் நிதி ஒதுக்கீடு செய்யப்பட்டுள்ளது.

இந்நிகழ்ச்சியில், குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன், காஞ்சிபுரம் மாநகராட்சி மேயர் திருமதி எம். மகாலட்சுமி, நாடாளுமன்ற உறுப்பினர் ஜி. செல்வம், சட்டமன்ற உறுப்பினர்கள் கே. சுந்தர், சி.வி.எம்.பி. எழிலரசன், கு. செல்வப்பெருந்தகை, இ.கருணாநிதி, வரலட்சுமி மதுகூதன், எஸ்.எஸ்.பாலாஜி, எஸ்.ஆர். ராஜா, தலைமைச் செயலாளர் சிவதாஸ்மீனா, தமிழ்நாடு பாடநூல் கழகத்தின் தலைவர் திண்டுக்கல் லியோனி, வளர்ச்சி ஆணையர் / முதலமைச்சரின் கூடுதல் தலைமைச் செயலாளர் நா. முருகானந்தம், நிதித்துறை முதன்மைச் செயலாளர் த.உதயச்சந்திரன், கலைஞர் மகளிர் உரிமைத் திட்ட சிறப்புப் பணி அலுவலர் க.இளம்பகவத், காஞ்சிபுரம் மாவட்ட ஆட்சித் தலைவர் திருமதி கலைச்செல்வி மோகன், வங்கிகளின் உயர் அலுவலர்கள், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

## திராவிட இயக்க தீரர்கள் நினைவு நாள்

**பேராசிராணி மிசா மு. கிருட்டிணமூர்த்தி**  
**செப்டம்பர் 17 (2003)**



**கழகத்தின் ஆரம்ப கால அமைப்புகளில் வட்டச் செயலாளராக பணியாற்றியவர்.**

**சட்டமன்ற உறுப்பினராக சிறப்பாக பணியாற்றி மக்கள் மனதில் இடம் பிடித்தவர்.**

**மத்திய கூட்டுறவு வங்கியின் துணைத் தலைவராகவும், மாவட்ட துணைச் செயலாளராகவும் பணியாற்றியவர்.**

**ஓராண்டு காலம் மிசா கைதியாகவும், கழகம் அறிவித்த அனைத்துப் போராட்டங்களிலும் பங்கேற்று சிறை சென்றவர்.**

**தலைமைக் கழகம்**  
**தி.மு.க.**